

አገዳሲ መምርሒታት መድኃኔ ዓለም ካቶሊካዊት ቤተ ክርስቲያን ሥርዓት ግዕዝ ለንደን፣-በዛዕባ አገባብ ምጅግር ኃባራዊ መሥዋዕተ ቅዳሴ አብ ዘመነ Covid 19

እቲ ካብ ነዊሕ እዋን እንጸብዮ ዝነበርና ምክፋት ኣብያተ ክርስቲያናት ንግላዊ ጸሎት ኣብ ዘኃለፈ ሳምንቲ እንኪጅምር፤ ሕጂ ኸኣ ካብ ዕለት 4 ኣምላ ጀግሩ ኃባራዊ መሥዋዕተ ቅዳሴ ኸንገብር ብወገን መንግሥቲ ዓባይ ብሪጣንያ ፍቓድ ምርካብና ኣዘዩ ዜሐጉስ ዜና እዩ። እንተኾነ ከምቲ ዘለመድናዮን ግቡኡን ዘይኮነ፤ ብቐጽሪ ኣዘዮም ሒደት ንዝኾኑ ተሳተፍትን ናይ ማኅበራዊ ምፍንታት ሕጊ ምስ እነክብር ጥራይ ኢና ቅዳሴና ኸንገብር ዚፍቀደልና። ስለዚ ንጹር መምርሒታት ምሃብ ኣገዳዊ ኾይኑ ይርከብ።

እታ ወትሩ እንጥቀመላ ቤተ ክርስቲያን ቅዱስ ኤይደን ንሰብዓ ምእመናን ጥራይ እያ ብሓደ እዋን ክትዕንግል ዚፍቀደላ። በዚ ምክንያታዚ ንሰንበት ቅዳሴ ኺመጹ ዚደልዩ ምእመናን ኣቐዲሞም ኪምዝገቡ ኣድላዩ እዩ። ንምምዝጋብ በዘን ዚሰዕባ ቁጽርታት ተጠቐሙ።

- ኣቶ የማነ ዘርእዝጊ** 07961547697
- ኣቶ ሙሉጌታ ብርሃነ** 07960117333
- ኣቶ ኤልያስ መሓሪ** 07572215757
- ኣቶ ፊልሞን ኢዮብ** 07950524633

ብዕድመ ዝደፍኡን ናይ ጥዕና ጸገም ዘለዎምን ምእመናና፤ ነቲ ጌና ኣስካፊ ዘሎ ኩነታት ኣብ ቐጽሪ ብምእታው ምስቲ ሒደት ሰባት ጥራይ ኣብ ሓደ ቅዳሴ ከነገልግል ከም እንምክእል ብምሕሳብ፤ ንጊዜኡ ኣብ በቤቶም ኾይኖም ብማኅበራዊ መራኽቢታት ንዚፍኖ ቅዳሴና ኺሳተፉ ነተባብዎም። ቅዱስ ቁርባን ኣብ ቤቶም ከነምጽኣሎም ንዚደልዩ ምእመናና፤ እንተ ደኣ ሓቲቶም ከነምጽኣሎም ሰንድዋት ኢና።

እቶም መጀመርያ ዝተመዝገቡ 70 ምእመናን ንዕለት 5 ኣምላ ቅዳሴ ናይ ምስታፍ ዕድል እንኪወሃቦም፤ ሸው ዕድል ዘይረኽቡ ምእመናን ንዕለት 12 ኣምላ ቅድሚያ ይወሃቦም። ኣገልገልቲ ቤተ ክርስቲያን ዝኾኑ ሽማግሌ፤ ቅዳሴ ኣብ እነዕርገሉ ሰንበት ሰዓት 12:30 ድጎሪ ቐትሪ ኣብ ቤተ ክርስቲያን ተረኺቦም ዚግባእ ምስንዳዋት ድጎሪ ምግባር ነቶም ኣቐዲሞም ዝመጹ ምዝገባት ምእመናን በቦትኦም የትሕዝዎም። እቶም ዝተመዝገቡ 70 ሰባት ጥራይ እዮም ንሓደ ሰንበት ናብ ውሽጢ ቤተ ክርስቲያን ኪኣትዉ ዚፍቀደሎም።

- ኣብ ኣፍ ደገ ቤተ ክርስቲያን ምስ በጻሕኩም፤ እቶም ኣገልገልቲ ንዝህቡኹም መምርሒታት ብትሕትናን ኣክብርትን ፍቕርን ተቐቢልኩም፤ ኢድኩም ብመምከኒ ፈሳሲ (Sanitizer) ብዚግባእ ኣንጺሕኩም ናብ ዝሓበሩኹም ስፍራ ኺድኩም ተቐመጡ።
- ዝኾነ ይኹን ሰብ ካብቲ ዝተመደበሉ ስፍራ ወጺኡ ኣብ ካልእ ቦታ ኪቕይር ኣይፍቀደሉን እዩ።
- እቶም ብሰድራ ዚመጹ ምእመናን ኩሎም ኣብ ሓደ ባንኮ ብሓደ ኮፍ ይብሉ። ወለዲ ንደቆም ካብ ዘለውዎ ወጺኦም ናብዝን ናብትን ከይብሉ ብጽኑዕ ኪቐጸርዎም ኣለዎም። ምሉእ ሓላፍነቶም ከም ዝኾነ ኪርስዕዎ ኣይግባእን። ብርዱእ ምክንያታት፤ ዝኾነ ይኹን ዓቢይ ሰብ ኮነ ሕፃን፤ ንካልእ ሰብ ኮነ ንብረት ጨረሹ ኪትንክፍ ከም ዘይግባእ ደጋጊምና ከነዘኻክር ንፈቱ።

- አብ ውሽጢ ቤተ ክርስቲያን ዚህልዎና ምንቅስቃስ ብሙሉኡ ሓደ አቕጣጫ (One Way System) ዚኸተል እዩ። ስለዚ ነቲ ተነቢሩ ዘሎ ምልክታት ኣስተውዒልኩም ረኣይዎን ብተግባር ተኣዘዝዎን።
- ብዘኾነ ይኹን ምክንያትን አብ ዝኾነ ይኹን እዋንን ምስዕዓም ኮነ ብኢድካ ሰላምታ ምልውዋጥ ከም ዘይከኣል ምዝካሩ ኣዘዩ ኣገዳሲ እዩ።
- ከም ቐደምና ዚዕደል መጽሓፍ ኮነ ናይ መዝሙር ጥራዝ ስለ ዘይሀሉ፤ ነፍስ ወከፍ ምእመን ናቲ መና ጸሎታት ወይ ቅዳሴ ዚምልሰሉ መጽሓፍ ተግሊኡ ይምጻእ። ንመዝሙር ብዚርእ፤ ወይ ኣቐዲሙ አብ ሞባይልኹም ስለ ዚሰደደልኩም፤ ወይ ከኣ ንሓደ ጊዜ ተጠቐምካ ዚጎሓፍ ወረቐት ኪዕደል ስለ ዚከኣል፤ ቅድሚ ቅዳሴን አብ ጊዜ ቅዳሴን ንዚወሃብ ሓበሬታታት ጽን ቦሉ።
- ነቶም ናይ ግሎም መና ጸሎት ዘይብሎም ምእመናን ንግብረ ቅዳሴ መመለሲ ዚሕግዝ ንእሽቶ መጽሓፍ ካብ ቤተ ክርስቲያንና ኪዕድጉ ኣሰናዲና ኣሎና (መና ጸሎት ኣይኮነን)። ዋጋኡ ንሓደ መጽሓፍ £5.00 ጥራይ እዩ። ብብዝኒ ዩብልናን፤ ሒደት እየን ዘለዋና።
- ኣገልግሎት መዝሙር ንጊዜኡ ስለ ዘይተፈቐደ፤ ከከምቲ ዝመጽእዎ መዘምራን ምስ ሕዝቢ ፋሕ ኢሎም እዮም ዚቐመጡ።
- ሽቓቓት ናይ Covid 19 መተጋለፍቲ ቀንዲ ቦታታት ከም ዝኾና ፍሉጥ እዩ። ባዚ ምክንያት ዚኸኣ ኩለን ሽቓቓት ዕጽዋት ስለ ዝኾና፤ ቅድሚ ካብ ቤትና ምብጋስና አብ ግምት ከነእትዎ ዚግብኣና ረቕሒ ምጻኑ ዘይምርሳዕ።
- ናብ ቤተ ክርስቲያን ምስ እትመጹ፤ ናይ ኣፍን ኣፍንጫን መሸፈኒ (Face Mask) ምምላእን ምጥቃምን ኣይትረሰዑ።

ኣምላክ ምሕረት ናብ ምሉእን ንቡርን ኣገባብ ኣምልኾና ብቐልጡፍ ኪመልሰና ብትዕግሥቲ እናተጸበና፤ ንድኅነትናን ንድኅነት ካልኦትን ዚከኣለና ጥንቃቄን ምትሕልላይን ኸንገብር ናይ ነፍስ ወከፍና ጎልናውን ክርስቲያናውን ግዴታትና ምጻኑ ኣይንረሰዕ።

ኦ መሓሪ ኣምላኽና እግዚአብሔር ኣቦ፤ ምእንቲ እቲ ሰቓይ ዝመልኦ ሕግግት ወድኻ፤ ንኣናን ንመላእ ዓለምን መሓረና። ኣሜን።

ኣባ ኤፍሬም ዓገደም

ምስ ሓዋርያዊ ቤት ምክሪ ምእመናን ካቶሊካዊት ቤተ ክርስቲያን መድኃኔ ዓለም ሥርዓት ግዕዝ ለንደን።